

Kerala Gazette No. 25 dated 18th June, 2013.

PART I

Section iii



கேரள அரசு

சட்ட (சட்டமியற்றல்-ஜி) துறை

அறிக்கை

எண் 24216/ச. இ. ஜி. 2/2011/சட்டம். திருவனந்தபுரம், 2012 ஜனவரி 17
1933 பௌஷம் 27.

2012 ஜனவரி 17ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் விளம்பரம் செய்யப்படுகிறது.

ஆளுநரின் ஆணைப்படி,

சி. கெ. பத்மாகரன்,
சட்டத்துறை சிறப்பு செயலாளர்.

2012-ன் அவசரசட்டம் எண் 6

**2012-ன் மகாத்மா காந்தி பல்கலைக்கழக (திருத்த)
அவசரசட்டம்**

இந்தியக்குடியரசின் அறுபத்தியிரண்டாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1985-ன் மகாத்மா காந்தி பல்கலைக்கழகச் சட்டத்தை மீண்டும் திருத்தம் செய்வதற்குரிய ஒரு அவசரசட்டம்.

முகவுரை—2011-ன் மகாத்மா காந்தி பல்கலைக்கழக (திருத்த) அவசரசட்டம் (2011-ன் 58) 2011 நவம்பர் 30ஆம் தேதி கேரள ஆளுநரால் விளம்பர அறிக்கை செய்யப்பட்டிருப்பதாலும்;

2011 டிசம்பர் 9ஆம் தேதி ஆரம்பித்து அன்றே முடிவடைந்த சட்டப் பேரவை கூட்டத்தொடரில் மேற்குறிப்பிட்ட அவசரச்சட்டத்திற்கு பதிலாக மாநில சட்டப்பேரவையினுடைய ஒரு சட்டம் கொண்டு வருவதற்குள்ள ஒரு மசோதா தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

இந்திய அரசியலமைப்புச் சட்டத்தினுடைய 21ஆம் விதித்தொகுப்பின் பிரிவு 2-ன் துணைப்பிரிவு (எ)-ன் படி 2011-ன் மகாத்மா காந்தி பல்கலைக்கழக (திருத்த) அவசரச்சட்டம் (2011-ன் 58) 2012 ஜனவரி 20ஆம் தேதி நடைமுறையிலிருந்து இல்லாமல் போனதாலும்;

மேற்குறிப்பிட்ட அவசரச்சட்டத்தில் விதிமுறைகள் நிலைநிறுத்தப் படாவிடில் இடர்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் அவசர நடவடிக்கை எடுக்க வேண்டிய அவசியச் சூழ்நிலைகள் தற்போது உள்ளது என்று கேரள ஆளுநர் புரிந்துகொண்டிருப்பதாலும்;

இப்போது, அதனால், இந்திய அரசியலமைப்புச் சட்டத்தினுடைய 21ஆம் விதித்தொகுப்பு (1)-ம் பிரிவின்படி வழங்கப்பட்டுள்ள அதிகாரங்களைப் பயன்படுத்தி கேரள ஆளுநரால் பின்வரும் அவசரச்சட்டம் விளம்பரம் செய்யப்படுகிறது:—

1. சுருக்கப்பெயரும் தொடக்கமும்.—(1) இந்த அவசரச்சட்டம் 2012-ன் மகாத்மாகாந்தி பல்கலைக்கழக (திருத்த) அவசரச்சட்டம் என்ற பெயரால் அழைக்கப்படலாம்.

(2) இது 2011 டிசம்பர் 1ஆம் தேதி நடைமுறைக்கு வந்ததாக கருதப்படவேண்டும்.

2. 1985-ன் 12ஆம் சட்டம் தற்காலிகமாக திருத்தம் செய்யப்படல்.—இந்த அவசரச்சட்டம் நடைமுறையிலிருக்கும் காலத்தில், 1985-ன் மகாத்மாகாந்தி பல்கலைக்கழகச் சட்டத்திற்கு (1985-ன் 12) (இதற்கு பிறகு முதன்மைசட்டம் என்று குறிப்பிடப்படும்) 3, 4, 5, 6 மற்றும் 7 பிரிவுகளில் குறிப்பிடப்பட்டுள்ள திருத்தங்களுக்கு உட்பட்டு நடைமுறையில் இருக்கும்.

3. 17ஆம் பிரிவில் திருத்தம்.—முதன்மைச் சட்டத்தின் 17ஆம் பிரிவில்,—

(எ) “அலுவலால் ஆன உறுப்பினர்கள்” என்ற தலைப்பின்கீழ், (15)ஆம் இனத்திற்கு பிறகு, பின்வரும் இனம் சேர்க்கப்படவேண்டும், அதாவது:—

“(16) செனட்டின் உறுப்பினரல்லாத சிண்டிகேட்டின் உறுப்பினர்கள்”.

(பி) “பிற உறுப்பினர்கள்” என்ற தலைப்பின்கீழ் (4)ஆம் இனம் நீக்கம் செய்யப்படவேண்டியதாகும்.

4. 18ஆம் பிரிவில் திருத்தம்.—முதன்மை சட்டத்தின் பிரிவு 18ஆம் பிரிவில், (7)ஆம் துணைப்பிரிவிற்குப்பிறகு பின்வரும் துணைப்பிரிவு சேர்க்கப்படவேண்டும், அதாவது:—

“(8) பல்கலைக்கழக வேந்தரோ அல்லது அரசோ பெயர் சிபாரிசு செய்கின்ற செனட்டின் உறுப்பினர்களுக்கு வேந்தருக்கோ அல்லது அரசிற்கோ, அந்தந்த காரியங்களுக்கு ஏற்ப, விரும்புகின்ற காலம் வரையில் தங்களுடைய அதிகாரப் பதவியை வகிக்கலாம்.”.

5. 21ஆம் பிரிவில் திருத்தம்.—முதன்மை சட்டத்தில் 21ஆம் பிரிவில், பிற உறுப்பினர்கள் என்ற தலைப்பின்கீழ்,—

(i) (எ) இனத்திற்கு பதிலாக பின்வரும் இனம் சேர்க்கப்படவேண்டும், அதாவது:—

“(எ) உயர்கல்வித்துறையிலிருந்து அரசு பெயர் சிபாரிசு செய்கின்ற எட்டிற்கு மிகாத உறுப்பினர்கள், இவர்களில் ஒருவர் பெண்ணாக இருக்கவேண்டியதாகும்.”.

(i) (இ) இனம் நீக்கப்பட வேண்டியதாகும்;

(ii) (ஜி) மற்றும் (எச்) இனங்கள் நீக்கப்பட வேண்டியதாகும்.

6. 22ஆம் பிரிவில் திருத்தம்.—முதன்மைச்சட்டத்தின் 22ஆம் பிரிவில், (2)ஆம் துணைப்பிரிவிற்குப்பிறகு பின்வரும் துணைப்பிரிவுகள் சேர்க்கப்பட வேண்டும், அதாவது:—

“(3) பல்கலைக்கழக வேந்தரோ அல்லது அரசாங்கமோ பெயர் சிபாரிசு செய்கின்ற சிண்டிகேட் உறுப்பினர்களுக்கு வேந்தருக்கோ அல்லது அரசிற்கோ, அந்தந்த காரியங்களுக்கு ஏற்ப, விருப்பமுள்ள காலம் தங்களுடைய அதிகாரப் பதவியை வகிக்கலாம்.”.

7. சிறப்பு விதி.—முதன்மைச்சட்டத்தில் எது அடங்கியிருந்தாலும், இந்த அவசரச் சட்டத்தினுடைய தொடக்க தேதியில், 17ஆம் பிரிவின் “பிற உறுப்பினர்கள்” என்ற தலைப்பின்கீழ் (4)ஆம் இனத்தின்படியும் 21ஆம் பிரிவின் “பிற உறுப்பினர்கள்” என்ற தலைப்பின்கீழ் (எ), (இ), (ஜி), (எச்) என்ற இனங்களின்படியும் அதிகாரப்பதவிக்கு பெயர் சிபாரிசு செய்யப்பட்டுள்ள தற்போதுள்ள உறுப்பினர்கள் அதிகாரப்பதவி வகிப்பது இந்த அவசரச் சட்டத்தின் விதிமுறைகளின்படி முடிவடைவதாகும்.

8. இரத்தாதலும் தவிர்ப்பும்.—(1) 2011-ன் மகாத்மா காந்தி பல்கலைக்கழக (திருத்த) அவசரச்சட்டம் (2011-ன் 58) இதன்மூலம் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும் மேற்குறிப்பிட்ட அவசரச்சட்டத்தால் திருத்தம் செய்யப்பட்ட முதன்மை சட்டத்தின்கீழ் செய்த ஏதேனும் காரியமோ எடுத்த ஏதேனும் நடவடிக்கையோ இந்த அவசரச்சட்டத்தின் அடிப்படையில் திருத்தம் செய்யப்பட்ட முதன்மை சட்டத்தின்கீழ் செய்ததாகவோ எடுத்ததாகவோ கருதப்படவேண்டும்.

எச். ஆர். பரத்வாஜ்,
ஆளுநர்.
